



● यूसीसी केयर समूह करेगा निवेश
नई दिल्ली, (एजेंसी): देश में सीनियर सिटीजन के लिए सर्विस अपार्टमेंट्स की तर्ज पर बनाए जाने वाले द गोल्डन एस्टेट पर यूसीसी समूह आने वाले तीन साल में 250 करोड़ रुपए का निवेश करेगा। समूह के इस तरह के पहले प्रोजेक्ट का निर्माण कार्य एनआईटी फरीदाबाद के सेंट्रल ग्रीन इलाके में पूरा कर लिया गया है जिस पर समूह की ओर से 50 करोड़ रुपए निवेश किया गया है। फरीदाबाद के बाद द गोल्डन एस्टेट प्रोजेक्ट आने वाले तीन साल में मोहाली, बंगलुरु और हैदराबाद में भी शुरू करने की योजना है जिसके तहत करीब 500 इकाइयों का निर्माण किया जाएगा। समूह के डायरेक्टर अमित वैद्य ने बताया कि सीनियर सिटीजन के लिए खासतौर पर बनाए जाने वाले इस प्रोजेक्ट में खाने-पीने से लेकर सुरक्षा, मेडिकल, लार्ड्री, हाउसकीपिंग, एंटरटेनमेंट और ट्रांसपोर्टेशन आदि की सुविधा समूह की ओर से उपलब्ध कराई जाएगी। प्रोजेक्ट की किसी भी इकाई को बेचा नहीं जाएगा यहां रहने वाले सीनियर सिटीजन से 15-25 लाख रुपए सिक्वोरिटी डिपोजिट लिया जाएगा जिसमें 75 फीसदी राशि पूर्ण रूप से रिफंडेबल होगी। इसके अलावा सुविधाओं के लिए प्रति माह औसतन 30,000 रुपए लिए जाएंगे।